

सच से समझौता नहीं

# प्रताःखबरः

## मुख्यमंत्री राहत कोष में अमृत सीमेंट ने दिए 11.88 लाख

गुवाहाटी, 13 अगस्त (ख.सं.)। राज्य में आई प्रलयकारी बाढ़ से प्रभावित लाखों लोगों के पुनर्वास हेतु विभिन्न सामाजिक एवं व्यावसायिक संगठन आगे आ रहे हैं। इसी क्रम में पूर्वोत्तर की अग्रणी सीमेंट निर्माता कंपनी अमृत सीमेंट की ओर से मुख्यमंत्री राहत कोष में 11 लाख 88 हजार का चेक प्रदान किया गया। कंपनी के प्रबंध निदेशक प्रदीप बागला ने मुख्यमंत्री सर्वानन्द सोनोवाल से भेट कर उनके हाथों में चेक सौंपा। श्री बागला ने बताया कि राज्य में आई बाढ़ के बाद अमृत सीमेंट की ओर से बन साइन लापिज 5 नामक एक पहल शुरू की गई थी। ऑनलाइन के जारिए शुरू की गई अनूठी पहल में आम जनता द्वारा किए गए एक हस्ताक्षर पर अमृत सीमेंट की ओर से 5 रुपए मुख्यमंत्री राहत कोष में देने की घोषणा की गई थी। इसी के तहत कुल 11 लाख 88 हजार की राशि मुख्यमंत्री राहत कोष में दी गई। इसके अलावा कुछ दिन पहले ही अमृत सीमेंट की ओर से बरपेटा के मांडिया जिले में जाकर बाढ़ प्रभावित राहत सामग्री का भी वितरण किया गया था।